

நடப்பு நிகழ்வுகள் - ஜூன் 01, 2019

நடப்பு நிகழ்வுகள் ▾ புதிர் ▾ முத்தய வினாத்தாட்கள் ▾ பாடக்குறிப்புகள் ▾ அறிவிக்கைகள் ▾ தேர்வு முடிவுகள் ▾ பாட திட்டம் ▾

முக்கியமான நாட்கள்

ஜூன் 01 - உலகளாவிய பெற்றோர்கள் தினம்

- உலகளாவிய பெற்றோர் தினம் ஒவ்வொரு ஆண்டும் ஜூன் 1 ம் தேதி அனுசரிக்கப்படுகிறது. 2012 இல் ஐ.நா. பொதுச் சபையால் இந்த தினம் உலகெங்கும் உள்ள பெற்றோர்களை கவுரவிக்கும் விதமாக அறிவிக்கப்பட்டது. பெற்றோர்கள் தங்கள் குழந்தகளுக்காக உயிர் தியாகம் மற்றும் முடிவில்லா அன்பு செலுத்துவதை பாராட்டுவதற்கு ஒரு சந்தர்ப்பமாக குழந்தைகளுக்கு இந்த தினம் வாய்ப்பை வழங்குகிறது.
- 2019 தீம் - "உங்கள் பெற்றோரை மதிக்க வேண்டும்".

தேசிய செய்திகள்

அசாம்

அசாம் அரசு கட்டணத் தள்ளுபடி திட்டத்தின் கீழ் பெற்றோர் வருமான வரம்பை உயர்த்தியது

- அசாம் அரசு 2 லட்சம் ரூபாய்க்கு குறைவாக வருமானம் பெறும் பெற்றோரின் குழந்தைகளுக்கு முதுகலை பட்டப்படிப்பு வரை சேர்க்கை கட்டணத்தை தள்ளுபடி செய்துள்ளது. அனைத்து மாநில அரசு கல்லூரிகளும், 5 பல்கலைக்கழகங்களும் இந்த திட்டத்தின் கீழ் இணைக்கப்பட்டுள்ளன.

பீகார்

பீகார் அமைச்சரவை முதியோர் ஓய்வூதிய திட்டத்திற்காக 384 கோடி ரூபாய் ஒதுக்கீடு

- பீகார் அமைச்சரவை முதலமைச்சரின் முதியோர் ஓய்வூதியத் திட்டத்திற்கு 384 கோடி ரூபாய் வழங்குவதற்கு ஒப்புதல் அளித்துள்ளது. இத்திட்டத்தின் மூலம் 60 -79 வயது முதியவர்களுக்கு மாதம் ரூ. 400 மற்றும் 80 வயதுக்கு மேற்பட்ட முதியவர்களுக்கு மாதம் ரூ.500 வழங்கப்படும்.

மத்தியபிரதேசம்

மத்தியபிரதேசத்திலிருந்து இரண்டு பெண்கள் எவரெஸ்ட் சிகரத்தில் ஏறி சாதனை

- மத்தியபிரதேச மாநிலத்தைச் சேர்ந்த இரண்டு பெண்கள் எவரெஸ்ட் சிகரத்தில் ஏறி சாதனை படைத்துள்ளனர். மே 22 அன்று சிந்துவாரா மாவட்டத்தைச் சேர்ந்த பாவனா தெஹரியா மற்றும் செஹோர் மாவட்டத்தைச் சேர்ந்த மேகா பார்மார் ஆகிய இருவரும் மத்தியபிரதேச மாநிலத்தில் இருந்து எவரெஸ்ட் சிகரத்தை அடைந்த முதல் இரண்டு பெண்கள் எனும் சாதனையை படைத்தனர்.

சர்வதேச செய்திகள்

ஒரு திறந்த இந்திய பசிபிக் பகுதியை அமைக்க இந்தியா, ஆஸ்திரேலியா, ஜப்பான் & அமெரிக்கா அழைப்பு

- இந்தியா, அமெரிக்கா, ஜப்பான் மற்றும் ஆஸ்திரேலியாவின் மூத்த அதிகாரிகள் ஒரு திறந்த இந்திய பசிபிக் பகுதி அமைவதற்காக பாங்காக்கில் சந்தித்துப் பேசினர். இலவச திறந்த மற்றும் உள்ளடக்கிய இந்திய-பசிபிக் பிராந்தியத்திற்கான முயற்சிகளுக்கு ஆலோசனை வழங்கவும், இப்பகுதியில் விதிகள் அடிப்படையிலான உத்தரவைக் காப்பாற்றுவதற்கும், ஊக்குவிப்பதற்கும் தங்கள் பங்கிற்கு உறுதியளித்துள்ளனர்.

- சீனா கிட்டத்தட்ட அனைத்து தென் சீனக் கடலையும் தனது எனக் கூறிவரும் அதே வேளையில் வியட்நாம், பிலிப்பைன்ஸ், மலேசியா, புருணை மற்றும் தைவான் ஆகிய நாடுகளும் தனது எனக் கோருகிறது என்பது குறிப்பிடத்தக்கது.

பாகிஸ்தானிய தூதர்களுக்கு வழங்கிய சிறப்பு வரி விலக்கை திரும்பப்பெற்றது அமெரிக்கா

- பாகிஸ்தானிய தூதர்களுக்கு வழங்கிய சிறப்பு வரி விலக்கை அமெரிக்கா திரும்பப் பெற்றுள்ளது. டிரம்ப் நிர்வாகம் அவர்கள் மீது பயணக் கட்டுப்பாடுகள் விதித்து ஒரு வருடம் முடிந்தநிலையில் இந்த நடவடிக்கை எடுக்கப்பட்டு உள்ளது .
- தூதர்களுக்கு வழங்கும் வரி விலக்கு திட்டமானது பொதுவாக வெளிநாட்டு தூதர்கள் மற்றும் தூதரகங்களுக்கு வழங்கப்படுகிறது. இது அமெரிக்காவில் நியமிக்கப்பட்ட தகுதிவாய்ந்த வெளிநாட்டு அதிகாரிகளுக்கான விற்பனை மற்றும் பயன்பாடு, உணவு, பயன்பாடு மற்றும் பிற வரி விலக்குகளை வழங்குகிறது.

சமீபத்தில் பிளாஸ்டிக் பைகளை தடை செய்தது, ஆப்பிரிக்க நாடான தன்சானியா

- தன்சானியாவில் பிளாஸ்டிக் பைகளை பயன்படுத்த தடை விதிக்கப்பட்டுள்ளது. இந்த நடைமுறை மூலம் பிளாஸ்டிக் மாசுபாட்டைத் தடுக்க ஆப்பிரிக்கா வழிவகுக்கிறது. தன்சானியாவில் பிளாஸ்டிக் இறக்குமதி, உற்பத்தி, விற்பனை மற்றும் பிளாஸ்டிக் பைகளை பயன்படுத்த தடை விதிக்கப்பட்டுள்ளது. ஐ.நா. சுற்றுச்சூழல் திட்டத்தின் (UNEP) படி, இத்தகைய கட்டுப்பாடுகளை செயல்படுத்திய 34வது ஆப்பிரிக்க நாடு தன்சானியா ஆகும்.
- உலகளாவில், 127 நாடுகளில் சில வகையான பிளாஸ்டிக் பை தடை சட்டங்கள் உள்ளன. இவற்றில் 91 நாடுகளில் பிளாஸ்டிக் உற்பத்தி, இறக்குமதி, சில்லறை விற்பனை மீது தடை உத்தரவு உள்ளது என UNEP தெரிவித்துள்ளது.

வணிக மற்றும் பொருளாதார செய்திகள்

மொத்த உள்நாட்டு உற்பத்தி [GDP] வளர்ச்சி 5.8% மாக குறைந்துள்ளது

- இந்தியாவின் மொத்த உள்நாட்டு உற்பத்தி [GDP] ஜனவரி-மார்ச் 2019 காலாண்டில் 5.8% வளர்ச்சியை எட்டியது, இது முழு ஆண்டு வளர்ச்சியை ஐந்து வருடத்தில் இல்லாத அளவிற்கு 6.8% மாக சரிந்துள்ளது. அதிகாரப்பூர்வ தரவுப்படி, நாட்டின் வேலையின்மை விகிதம் கடந்த 45 ஆண்டுகளில் இல்லாத அளவிற்கு 2017-18ல் 6.1 சதவீதமாக உயர்ந்துள்ளது.

ஜூன் 5 முதல் 9 வரை நிதியியல் கல்வியறிவு வாரமாக ஆர்பிஐ அனுசரிக்கிறது

- இந்திய ரிசர்வ் வங்கி ஜூன் 5 முதல் 9ம் தேதி வரை நிதியியல் கல்வியறிவு வாரமாக அனுசரிக்கிறது. இந்த ஆண்டு 2019ன் தீம் - "விவசாயிகள் மற்றும் முறையான வங்கி அமைப்பின் ஒரு பகுதியாக இருப்பதன் மூலம் அவர்கள் எப்படி பயனடைகிறார்கள்".

புதிய வரைவு கல்வி கொள்கையை HRD அமைச்சகத்திடம் கஸ்தூரிரங்கன் குழு சமர்ப்பித்தது

- புதிய வரைவு தேசிய கல்வி கொள்கைத் (NEP) திட்டத்தை மனிதவள மேம்பாட்டுத்துறை அமைச்சர் ரமேஷ் போக்ரியால் நிஷாங்கிடம் முன்னாள் இஸ்ரோ தலைவர் டாக்டர் கஸ்தூரிரங்கன் தலைமையிலான குழு புது தில்லியில் சமர்ப்பித்தது. இக்கல்வி கொள்கை பாடத்திட்டத்தில் இந்திய அறிவுசார் அமைப்புகளை இணைக்க, ஒரு தேசிய கல்வி ஆணையம் அமைக்க, தனியார் பள்ளிகளால் தன்னிச்சையான கட்டண உயர்வைக்கட்டுப்படுத்த பரிந்துரைத்துள்ளது. தற்போதுள்ள தேசிய கல்வி கொள்கை [NEP] 1986 ஆம் ஆண்டில் கட்டமைக்கப்பட்டு 1992 இல் திருத்தியமைக்கப்பட்டதாகும்.

நியமனம்

- சோனியா காந்தி - காங்கிரஸ் பாராளுமன்ற குழு தலைவராக தேர்ந்தெடுக்கப்பட்டார்.

